

Parimal Nathwani

Member of Parliament
(Rajya Sabha)

Member:

Standing Committee on Personnel, Public Grievances, Law & Justice
Consultative Committee, Ministry of Commerce and Industry

Permanent Special Invitee:

Consultative Committee, Ministry of External Affairs



B/107, Harmu Housing Colony,
P. O. Doranda,
P. S. Argora,
Ranchi - 834 012
Ph. : 0651-2244144
e-mail : parimal.nathwani@sansad.nic.in

वर्ष 2010 में काला-आजार से हुई अधिकांश

मौतें झारखण्ड, बिहार व पश्चिम बंगाल में

काला-आजार उन्मूलन के लिए सरकार की सहायता

स्वास्थ्य मंत्री का राज्य सभा में श्री नथवाणी को प्रत्युत्तर

10 अगस्त 2011 : वर्ष 2010 में काला-आजार से कुल 105 मौतोंमें से 104 मौतें बिहार, झारखण्ड और पश्चिम बंगाल राज्यों में हुई हैं। यह जानकारी केन्द्रीय स्वास्थ्य और परिवार कल्याण राज्य मंत्री श्री सुदीप बन्दोपाध्याय ने कल राज्य सभा में सांसद श्री परिमल नथवाणी के एक प्रश्न के उत्तर में दी।

मंत्रीजी ने बताया कि काला-आजार उन्मूलन कार्यक्रम राष्ट्रीय ग्रामीण स्वास्थ्य मिशन (एन.आर.एच.एम.) के संरक्षणाधीन क्रियान्वित किया जा रहा है और केन्द्र सरकार इसके लिए सभी सहायता कर रही है।

मंत्री महोदय ने आगे यह भी बताया कि काला-आजार उन्मूलन के लक्ष्य (प्रति एक लाख की जन संख्या पर काला-आजार के 10 से कम नए मामले) की तुलना में 11 वीं पंचवर्षीय योजना के पहले तीन वर्षों के अंत तक काला-आजार की महामारी वाले सभी 514 खंड प्राथमिक आरोग्य केन्द्रोंमें से 319 खंड प्राथमिक आरोग्य केन्द्रों ने प्रति एक लाख जन संख्या पर काला-आजार के 10 से कम नए मामलों की सूचना दी है।

भारत सरकार बिहार, झारखण्ड एवम् पश्चिम बंगाल सहित राज्यों एवम् संघ राज्य क्षेत्रों को आवश्यकता-आधारित वित्तीय एवम् तकनीकी सहायता उपलब्ध कराते हुए उन्हें अपनी प्राथमिक स्वास्थ्य परिचर्या अवसंचरना को मजबूत बनाने एवं पुनरुज्जीवन देने में सहायता कर रही है; ऐसा मंत्रीजी ने बताया और कहा कि इस के अलावा बिहार, झारखण्ड और पश्चिम बंगाल को विशेषकर काला-आजार उन्मूलन के क्रिया कलापों के लिए तकनीकी, लॉजिस्टिक एवम् मैनुपावर की सहायता भी मुहैया कराई गई है।

